

काठमाण्डौ उपत्यका खानेपानी लिमिटेड

मुख्य कार्यालय, त्रिपुरेश्वर मार्ग ।

सुख्खा मौसमको लागि खानेपानी आपूर्ति गर्ने कार्य योजना सम्बन्धि प्रेश विज्ञप्ति

विगतमा नेपाल खानेपानी संस्थानबाट काठमाण्डौ उपत्यकामा खानेपानी आपूर्ति हुँदै आएकोमा २०६४ फागुन देखि संस्थागत संरचनामा सुधार गरी खानेपानी संरचनाहरूको स्वामित्व काठमाण्डौ उपत्यका खानेपानी व्यवस्थापन बोर्डमा सारिएको छ । यसै सुधार कार्य अन्तर्गत महसुल निर्धारण लगायत नियमन कार्यको लागी छुट्टै ऐन द्वारा महसुल निर्धारण आयोगको गठन भएको छ भने खानेपानीको दैनिक संचालन, वितरण तथा व्यवस्थापनको जिम्मा तीस वर्षे लिज लाईसेन्सबाट निजि सार्वजनिक साभेदारीको अवधारणा अन्तर्गत गठन भएको काठमाण्डौ उपत्यका खानेपानी लिमिटेड (KUKL) ले पाएको छ ।

यस कम्पनीले सेवा संचालनको जिम्मेवारी प्राप्त गरेको एक वर्ष भित्रमा एशियाली विकास बैकको सहयोग प्राप्त गर्ने लगायत विभिन्न उपाय द्वारा वितरण प्रणाली सुधारका प्रयासहरू शुरु गरिएका छन् । तर हाल उपत्यका भित्रको वितरण संजाल एक हजार किलोमिटर भन्दा बढी लम्बाई भएको र यस मध्ये कतिपय पाईपहरू एकसय वर्ष भन्दा बढी पुरानो भएको कारणले ती पाईप लाईनहरूबाट अत्यधिक चुहावट हुने गरेको छ । जमिन माथि देखिने यस्ता लिकहरू पत्तालाग्ने वित्तिकै तदारुकताकासाथ मर्मत गर्न यस कम्पनीबाट प्रयास हुँदै आएको भए पनि जमिन मुनिका लिकहरू पत्ता लगाउन कठिन र मर्मतमा बढि समय लाग्ने हुँदा तत्काल चुहावटहरू सम्पूर्ण रुपमा नियन्त्रण गर्ने कार्य चुनौति पूर्ण रहेको छ ।

यसका अतिरिक्त यस ०००००००००० वर्षको अभूतपूर्व लोड सेडिङ्ग तथा हिउँदे वर्षा पटकै नहुनु जस्ता कारणले दैनिक करिब २८ करोड लिटर पानी आवश्यक पर्ने उपत्यकामा हाल ९ (नौ) करोड ००००००० लिटर पानी मात्र उत्पादन हुन सकिरहेको छ । यसै सिमित पानीबाट खानेपानीको वितरण व्यवस्था मिलाउनु परिरहेको हुँदा वितरणको व्यवस्थापन कार्य अझै चुनौति पूर्ण हुन गएको छ । सुख्खा मौसममा उपभोक्ताहरूलाई भैरहेको पिउने पानीको हाहाकारको यस समस्या समाधान गर्ने तर्फ जनताका प्रतिनिधि, विभिन्न संघ संस्था र आम जनसमुदायले व्यक्त गरेका सरोकार र सुझावलाई समेत ध्यानमा राखि मन्त्रालयको अग्रसरतामा तत्काल उत्पादन र वितरणमा सुधार गर्न निम्न व्यवस्था गीरएको छ ।

- १ बैशाख मसान्त सम्ममा थप ११ वटा जेनेरेटरहरू व्यवस्था गरि दैनिक २ करोड २० लाख लिटर थप पानी उत्पादन गरि वितरण गर्ने ।
- २ विभिन्न पम्पिङ्ग, वुस्टर पम्प स्टेशनहरू तथा पानी प्रशोधन केन्द्रहरूमा डेडिकेटेड फिडर लाईन (बैकल्पिक विद्युत लाईन) बैशाखको दोश्रो हप्ता सम्ममा जडान गरी (फर्पिङ्ग वाहेक) जेनेरेटर खर्च घटाउने ।
- ३ ट्याङ्गला फाँट, स्युचाटार, कोटेश्वर, दमैचाघाट र साङ्ले खोला क्षेत्रका नयाँ ट्युववेलहरूमा पम्प जडान, विद्युतीकरण र पाईप लाईन समेत गरि संचालनमा ल्याई बैशाख मसान्त सम्म दैनिक ४५ लाख लिटर थप पानी उत्पादन गर्ने ।
- ४ ५ वटा पुराना ट्युववेलहरू मर्मत संभार गरि संचालनमा ल्याई चैत्र मसान्त भित्र दैनिक २० लाख लिटर थप पानी उत्पादन गर्ने
- ५ २००० लिटरको ५ वटा पोलि ट्याँकी गाडीमा राखि शहर भित्रका साँघुरा ठाउँहरूमा बैशाखको पहिलो हप्ता देखि पानी वितरण गर्ने
- ६ थप ट्याँकरहरूको व्यवस्था गरी बैशाखको पहिलो हप्ता देखिनै शहरको भित्री क्षेत्रहरूमा पानी वितरण गर्ने । यसै सम्बन्धमा थप दशवटा टैकरहरूको व्यवस्थाको लागी कारवाही अधि बढि सकेको छ ।
- ७ ५००० लिटर क्षमताका ५० थान पोलि ट्याङ्की पानी नआउने क्षेत्रमा जडान गरि बैशाखको पहिलो हप्ता देखि ट्याँकरबाट पानी भर्ने व्यवस्था गर्ने ।
- ८ ४० थान थप इन्जेक्सन प्वाँईट (Injection Point) जडान गरि बैशाखको पहिलो हप्ता देखि ट्याँकरबाट पानी वितरण गर्ने व्यवस्था मिलाउने ।
- ९ १० वटा थप ट्याँकरमा पानी भर्ने स्थान (Tanker Filling Stations) बैशाख १५ गते सम्ममा निर्माण गर्ने ।

१०. केयूकेएलका शाखाहरुमा वैशाख देखि नै उपभोक्ता समस्या समाधानको लागि निश्चीत ईकाईको व्यवस्था गर्नुको साथै नियमित रूपमा सूचना आदान प्रदान गर्ने व्यवस्था मिलाईदैं छ ।

११. पानी वितरणमा स्थानिय सहभागिताका लागि उपभोक्ता समितिहरु समेतलाई संलग्न गराई वितरणको व्यवस्था मिलाईने छ ।

तत्काल राहतको लागि तयार पारीएको यस कार्य योजनाको अतिरिक्त मेलम्चीवाट पानी आपूर्ति नहुंदा सम्मको परिस्थीतिमा अल्पकालिन र मध्यकालिन उपायहरु अवलम्बन गरी आगामी वर्ष देखिनै आपूर्ति व्यवस्थामा पर्याप्त सुधार ल्याउन केयूकेएल प्रयासरत रहेको छ । यस्तो कठिन घडीमा निर्धारित समय भित्र उत्पादन तथा वितरणमा सक्दो सुधार ल्याउने काठमाण्डौ उपत्यका खानेपानी लिमिटेड (KUKL) को प्रयास प्रति उपभोक्ता वर्गवाट सहयोग र समर्थन को लागि विनम्र अनुरोध गर्दछैं ।

□□□□□□□□ □□□□□□ □□□□□□□□ □□□□□□